

ሰላማዊ ሰልፍታት ኣብ ኣፍደገ ኤምባሲታት ኢትዮጵያ

ብቀዳምነት ሰላም ንኹሉልኹም እቶም ብዕለት 2/10/19 ኣብ ዋሽንግተን ዲሲ ማይን ቁርን ከይበገረኩም ኣብ ቀጽሪ ኤምባሲ ሃገር ኤርትራን ቀጸልኩም ከኣ ኣብ ቀጽሪ ወጻኢ ጉዳይ መንግስቲ ኣሜሪካ ብምኻድ ” ልዑላውነት ኤርትራ ይኸበር “ ፍትሕን ሰላምን ዲሞክራሲን ኣብ ኤርትራ ይገብስ ። እሱራት ይፈትሑ ፣ ቅዋም ይተግበር ፣ ክትብሉ ኣብ ምቅላሕ ዝወልኹም ኤርትራውያን ደለይቲ ፍትሒ ። ንምጳኑ ምስጋና እተደልዩሉ ኣይመስለንን ። ምክንያቱ ሰውኣትናን ስንኩላትናን ፣ ብዓቢኡ ከኣ ሃገርና ኤርትራ ብሓደ ከዳዕ ጉጂለ ኣብ ሓደጋ ናይ ምጥሓል ትገማገም ስለ ዘላ ፣ ንምድሓና ሰላማዊ ሰልፊ ጥራሕ ዘይኮነ ሀወትኩም እውን ክትህቡ ድሉዎት ምጳኑኩም ዝጠራጠር እንተሎ ዳጊሙ ይሕሰበሉ ።

ኣብ ዓለምና ብእተፈላላዩ ምክንያታት ሰላማዊ ሰልፍታት ይኸየዱ ነይሮምን ኣለውን ። ብቐደም ኢሰብኣውነት ወይ ባርነት ነገሱሉ ኣብ ዝነበረ እዋን ሰልፍታት ፍትሒ ንምጥላብ ይኸየዱ ነይሮም ። ኣብ ዳሕረዋይ እዋን ግን ሓድሓደ ኣብ ማሕበራዊ ጉዳያት ኣገደስቲ ዝኾኑ ነገራት ከም ዋጋታት መግብን ነዳድን ከቢሩና ክብሉ ሰላማዊ ሰልፊ ይጸውዑ ፣ ገሊእም ከኣ ደምዘ ይወስኹና ክብሉ ሰላማዊ ሰልፊ ይወጹ ፣ እዚ ከሉ ወልቓዊ ጉዳይ ኮይኑ ምስ ተደመረ ከኣ ናይ ሓፋሽ ጥቅሚ ከመሓይሽ ኣበርክቶ ክገበር ጸኒሑ ። እዚ ንሕና እንገብር ሰላማዊ ሰልፊ ግን ኣዚዩ ዝተፈልየን ዋጋ ክተቐምጠሉ እውን ዝከኣል ኣይኾነን። ምክንያቱ ንህዝብን ልዑላውነትን ዋጋ ክትግብረሉ ኣሽጋሪ ስለ ዝኾነ ። መበገሲ ናይዚ ኩሉ ግን ፍትሒ ንምድላይ እዩ ። ነዞም እተጠቀሱ ጠለባት ንምቅራብ ቅድም ቀዳድም ሃገር ክትህሉዎና ኣሎዎ ።

ኣብ ዝሓለፈ ዓመታት እዚ ሕጂ ከዲዑና ዘሎ ሰብ ብጉዳይ ኣብ ኢትዮጵያ ክምዕብል ዝክእል ተጻባኢ ሃይሊ ፣ ተሓቲቱ ክምልስ እንክሎ “ ኣብ ውሽጢ ኢትዮጵያ ዝኮነ ይኹን ሓይሊ ንልዑላውነት ኤርትራ ዝጸባእ ክዓቢ ኣይክነፍቅድ ኢና” ክብል መለሱ ነይሩ ። ሎሚ ከኣ 360 ዲግሪ ተጠውዮ እቲ ቀንዲ ተጻባኢ ንልዑላውነት ኤርትራ ኾይኑ ይርከብ ። እዚ ኩሉ ናይዞም ትምክሕተኛታት መደበራት ዜና ሓበሬታን ኣብ ኢትዮጵያ ንጊሱ ዘሎ ብፍቓድ ናይዚ ሸፍታ ጉጂለ ተተባቢዑን ተደጊፉን ምጳኑ ዘጠራጥር ጉዳይ ኣይኾነን ። ስለዚ ነዚ ሓደገኛ ሓይሊ እዚ ንምምኻት ኩሉ ኤርትራዊ ኣብ ሓደ ጽላል ክጥርነፍ ወዓል ሕደር ዘይፈቅድ ጉዳይ ኾይኑ ኣሎ ። እዞም ኣብ ዘመነ መለስ ዜናዊ ድሃይ ዘይነበሮም ትምክሕተኛታት ኢትዮጵያውያን ኩሉ ግዜ ክጸብኡና ምጳኖም ኣይንገረሲ። ነዚ ፍታሕ ዝኾነውን ብደቓ እትምራሕ ኤርትራ ምስ እትህሉ ጥራሕ እዩ ።

ኣብ ኤርትራ መንግስቲ ዝብሃል ልዑላውነት ህዝቢ ዝኸበርን ፣ ፍትሕን ሰላምን ፀጥታን ዝሕሉ እንተዝህሉ ነይሩ ነቲ ኣብ ኢትዮጵያ ዝግበር ዘሎ ግህሰት ልዑላውነት ኤርትራ ብዕሊ ተቐውሞ ኣብ መንግስቲ ኢትዮጵያ ክቅርብ ምተገበኤ ከምቲ ኣብ ላዕሊ ዝኮነ ተጻባኢ ሓይሊ ከይሳዕረረ ክውገን ኣሎዎ ክብል ዝመለሰ ፣ እቲ ነገር ከኣ ፍታሕ ምረኽብ ነይሩ ። ስለዚ መንግስቲ ከምዘሎ ኣብቲ ቀጽሪ እቲ ህንጻ ከድኻ ድምጽካ ምቅላህ ከምቲ ምስላ ኣበው “ኣብ ዘይሰምዓካ ድብሪ ኣይትማህለል “ ዝግይነቱ ጉዳይ ኾይኑ ኣሎ ። ግዜና ብዝሓሸ ኣጋባብ እንተ ንጥቀመሉ ።

ስለዚ ቀንዲ ሰላማዊ ሰልፊ ኣብ ቅድሚ ኤምባሲታት መንግስቲ ኢትዮጵያ ክግበር ኣሎዎ ። ምክንያቱ ቀዳማይ ሚኒስተር ዐቢይ ኣሕመድ ብዝኮነ ምክንያት ኣብ ክንዲ ህዝቢ ኤርትራ ክዘረብ ከምዘይብሉ ክንገብር እንክእል ብተደጋጋሚ ኣብ ኤምባሲታቱ ብዘይ ዕርፍቲ ድምጺና ክነስማዕ ምስ እንክእል ጥራህ እዩ። ዶር ዐቢይ ኣሕመድን ካልኣት ኢትዮጵያውያን ካብ ኢሳይስ ኣፍወርቂ እቶም ናቱ ሃሱሳት ብዝህብዎም ዘሎዉ ሓቅነት ዝጎድሎ ናይ ህዝቢ ኤርትራ ሃንቀውታን ተስፋታትን ንሓንቲ ነባሪትን ዲሞክራሲያዊት ኤርትራ ዘየንጸባርቅ ጽባሕ ናብ ኹናት ዝመርኩ ጎደና ጥፍኣት እዩ ። ኣብ እንገብርም ናይ ሰላም ሰልፊታት ብንጹር ክነቀሚጦ ዘሎና ምስ ኢትዮጵያውያን ብልዑላውነት ኤርትራ ዝኣምኑ ፣ ሰናይ ጉርብትናን ኣብ ናይ ሓባር ጥቅሚታት ዝወስዱና ጉዳያት ክንትሓባበር ምጳኑ ከም ዝርድኡም ምግባር ። ብርግጽ ከኣ ከምቲ ንሕና ሰላም እንደልዩ ፣ ሰላም ዝደልዩ ኢትዮጵያውያን እውን ኣሎው።

ናብ ናይ ኣሜሪካ ወጻኢ ጉዳይ ዝግበር ዑዳት እንተኮነ እውን ፣ እዚ ሕጂ ኣብ ልዕሊና ኣንጻላሊዩ ዘሎ ሓደጋ ሃንደስቱ ስለ ዝኮኑ ነዚ ክልውጡዎ ፍጹም ዘይሕሰብ እዩ ። እዚ ተቀህቡና ዘሎ ናይ ሰላም ስምምዕ ካብቲ ኣብ ግዜ ፌደራሽን ጎጃጂሎም ዝሃቡና ብይን ዝብሃል ዝፈለ ኣይኮነንን ። እቶም ኣብ ቤት ጽሕፈት እቲ ትካል ሰነዳት ሰላማዊ ሰልፍታት ዝቅበሉ ሓለፍቲ ፣ ሓደ ግዜ ዝሃቡና ምዕዶ “ እዚ እትገብሪዎ ዘሎኩም ሰላማዊ ሰልፍታት ብዙሕ ኣድማዒ ኣይኮነን። ብዝያዳ ክትረብሑሉ እትክእሉ ናብቶም ኣብ እተነበሩለን ሃገራት ዘለዉ ኣባላት ባይቶ እናተራከብኩም ኣዛርብዎም ። ንሶም ተሰማዕትን ተጽዕኖ ፈጠርትን እዮም ክብሉ ምክሪ ለጊሶምልና ነይሮም። እዚ እውን ተመስሪቱ ዘሎ ሓይሊ ዕማም ክፍትሾ ዘሎዎ ነጥቢ እዩ ። እቲ ናይ ጋዜጠኛ ድምጺ ኣሜሪካ ተወልዶ ወልደገብሪኤል ታህዲድ ካልእ ግዜ ክምለሶ ይመርጽ። ድምጺ ኣሜሪካ ትካል መንግስቲ ኣሜሪካ ንረብሓ ኣሜሪካ ዘገልገል እዩ

ኣብ መወዳእታ

ዝኮነ ኤርትራዊ ስለ ድሕነት ሃገሩ ዝግድስ ብዘረበ ዘይኮነስ ብግብሪ ክሳተፍ ኣሎዎ ። ኮፍ ኢልና ካልኣት ኣይገበሩን ካብ ምባል ፣ የድሕነና ። ናይ ሎሚ ጸሓፊይ ከም ለበዋን መተሓሳስብን ገርኩም ውስደዎ ።

ዘለዓለማዊ ዝክሪ ንስውኣትና

ክብሮም ግረነት

2/17/19